

PUBLICATION : NAVBHARAT ( ARTHA JAGAT )  
CITY WHERE IT APPEARED : MUMBAI  
DATE : 04.03.2015  
PAGE : 67 & 68

निवेश |

# उच्च रिटर्न के लिए एनसीडी एवं कार्पोरेट डिपॉजिट्स अच्छे विकल्प



**उमेश रेवणकर**

प्रबंध निदेशक एवं सीईओ  
श्रीराम ट्रांसपोर्ट फाइनेंस कं. लि.

**छो** टे या बड़े सभी निवेशकों को अच्छे रिटर्न के लिए सदैव अच्छे निवेश विकल्पों की तलाश रहती है। कुछ लोग अपने धन का प्रबंध स्वयं कर लेते हैं, जबकि कुछ लोगों को निवेश विशेषज्ञों की जरूरत पड़ती है। कुछ इक्विटी पसंद करते हैं, तो कुछ को ऋण पत्रों (डेट) की तलाश रहती है। कुछ इक्विटी एवं ऋण के मिश्रण को पसंद करते हैं। हालांकि ये प्लेन वैनिला विकल्प हैं, जबकि कुछ अन्य आकर्षक विकल्प भी हैं, जिनका अभी तक पूरा लाभ नहीं उठाया गया है। गैर परिवर्तनीय डिबेंचर (एनसीडी) एवं कार्पोरेट डिपॉजिट्स कुछ इसी तरह के निवेश विकल्प हैं। गत कुछ वर्षों में अपनी खासियत के कारण एनसीडी एवं कार्पोरेट फिक्स्ड डिपॉजिट्स के प्रति निवेशकों का आकर्षण बढ़ा है। इनके प्रति निवेशकों की रुचि बढ़ने का एक कारण इनका उच्च प्रतिफल देना भी है।

## गैर परिवर्तनीय डिबेंचर (NCD)

जब कोई कंपनी आम जनता से धन जुटाना चाहती है तो वह एक विशिष्ट अवधि के लिए ऋण पत्र जारी करती है और उस पर एक निश्चित ब्याज अदा करती है। इस ऋण पत्र को डिबेंचर कहते हैं। डिबेंचर दो तरह के होते हैं। एक परिवर्तनीय एवं दूसरा गैर परिवर्तनीय। श्रीराम ट्रांसपोर्ट फाइनेंस

कंपनी जैसी कंपनियां गैर-परिवर्तनीय डिबेंचर के जरिए फंड जुटा रही हैं। नाम के अनुरूप ये एनसीडी शेयर में परिवर्तित नहीं हो सकते हैं, लेकिन परिपक्वता पर इसमें निवेशक को संचित ब्याज के साथ मूल राशि अदा कर दी जाती है। ये एनसीडी शेयर बाजार पर सूचीबद्ध होते हैं और इनके सौदे भी होते हैं।

श्रीराम ट्रांसपोर्ट फाइनेंस कंपनी (एसटीएफसी) नियमित रूप से आम जनता के लिए डिबेंचर जारी करती रहती है। चालू वित्त वर्ष में ही कंपनी ने बाजार से लगभग 2000 करोड़ रुपए जुटाए हैं।

## निवेशकों को एनसीडी में निवेश करने से निम्न लाभ एवं बढ़त प्राप्त है

1. उच्च ब्याज दर : फिक्स्ड डिपॉजिट या बांड्स जैसे अन्य फिक्स्ड आय अथवा ऋण पत्रों की तुलना में एनसीडी पर उच्च ब्याज प्राप्त होता है।
2. तरलता : एनसीडी के एनएसई एवं बीएसई जैसे शेयर एक्सचेंजों में सूचीबद्ध होने के कारण अन्य शेयरों की तरह इनका भी सौदा होता है। इसलिए अन्य फिक्स्ड आय पत्रों (इन्स्ट्रुमेंट्स) की तरह इनके लिए कोई अवरुद्धता अवधि नहीं है।
3. फ्लैक्सिबल ऋण निवेश : परिपक्वता अवधि एवं ब्याज भुगतान अंतराल की दृष्टि से एनसीडी विभिन्न विकल्प ऑफर करते हैं।
4. ऊंची मुद्रास्फीति के दौरान अच्छा निवेश विकल्प : उच्च मुद्रास्फीति दर के परिदृश्य में एनसीडी अच्छा निवेश विकल्प हो सकते हैं, क्योंकि ये लंबी अवधि में उच्च प्रतिफल प्राप्त करने में मदद करते हैं।

